

مولانا حافظ ابوالاسعہ اظہار حقانی۔

## درود شریف دنیا و آخرت کی کامیابیوں کا زینہ

**اللَّهُمَّ صَلِّ عَلَى (سَيِّدِنَا) مُحَمَّدٍ وَإِنْزِلْهُ الْمُقْدَدَ الْمُقْرَبَ عِنْدَكَ يَوْمَ الْقِيَمَةِ  
”یا اللَّهُ حَرَّتْ مُحَمَّدٌ پر رحمت نازل فرمادور قیامت کے دن انکو اپنے ہاں مقرب مقام عطا فرما“**

درود ذکرہ الصلوٰۃ الصدر کے بارے میں مندرجہ میں روایت ہے کہ رسول اقدس ﷺ نے فرمایا کی جو یہ  
درود پڑھ لے تو اس کے لئے میری شفاعت واجب ہو جاتی ہے  
حضور خاتم النبیین محمد مصطفیٰ ﷺ پر درود وسلام بھیجا افضل تین عبادات میں سے ہیں، درود شریف  
کو عربی میں صلوٰۃ کہا جاتا ہے جس کے متعدد معانی ہیں جیسے رحمت، دعا، تنظیم و ثناء۔ ایک وقت میں کسی لفظ  
سے متعدد معانی لینا اصول فقهہ کی اصطلاح میں عموم مشترک کہلاتا ہے جو ہمارے نزدیک صحیح نہیں احتاف کے  
نزدیک عموم مجاز جائز ہے یعنی ایسا جامع معنی لینا جس سے حقیقی اور مجازی دونوں معنوں کا احاطہ (ایک ساتھ  
) ہو جائے اسلئے آیت درود میں اس کا معنی تنظیم رحمت و عطوفت اور مدح و ثناء کیا جاتا ہے پھر جب یہ لفظ اللہ  
کی طرف منسوب ہو تو رحمت و شفقت کے ساتھ آپ ﷺ کا ثنا و اعزاز و اکرام مراد ہوتا ہے علامہ آل ولی  
صاحب روح المعانی نے اپنی تفسیر میں اللہ تعالیٰ کے صلوٰۃ کے معنی بیان کرتے ہوئے فرمایا کہ ہی منه عن  
وجل ثناءہ علیہ عدد ملانکہ و تعظیمه رواہ البخاری عن ابی العالیہ۔ اللہ کے صلوٰۃ کے معنی یہ ہے کہ  
فرشتوں کی موجودگی میں اللہ تعالیٰ رسول کریم ﷺ کی تعریف اور عظمت بیان کرتا ہے اس معنی کو امام بخاریؓ نے  
ابوالعالیہؓ سے نقل کیا ہے۔

اور جب صلوٰۃ کی اسناد فرشتوں کی طرف ہو تو دعا و استغفار کا معنی لیا جاتا ہے اس کے بارے میں بھی علامہ  
آل ولیؓ کہتے ہیں ہی من الملانکہ الدعاء لہ علیہ الصلوٰۃ والسلام یعنی ملانکہ کے صلوٰۃ کا معنی دعا ہے  
اور عام مومنین کی طرف منسوب ہو تو دعا و مدح و تنظیم کا مجموعہ مراد ہو گا۔

## حضور ﷺ پر درود بھیجننا اللہ تعالیٰ اور فرشتوں کی ساتھ موافق تھا

حضرور ﷺ پر درود بھیجنے کا فرمان خود ربِ ذوالجلال نے انَّ اللَّهَ وَمَلَائِكَتَهُ يُصَلِّوْنَ عَلَى النَّبِيِّ يَا أَتَهَا الَّذِينَ آمَنُوا صَلَوَّا عَلَيْهِ وَسَلَّمُوا اتَّسْلِيمًا کہہ کر دیا ہے، اس آیت میں نبی کریم ﷺ کے اس مرتبہ اور منزلت کا بیان ہے جو طراءِ اعلیٰ (آسمانوں) میں آپ ﷺ کو حاصل ہے عربی گرامر سے واقف افراد جانتے ہیں کہ کلامِ کائن سے شروع فرمانا نہ ہافت تاکہ پر دلالت کرتا ہے اور صیغہ مضارع کے ساتھ فرمانا انتہار اور دروام پر دلالت کرتا ہے یعنی یہ قطیٰ چیز ہے کہ اللہ تعالیٰ اور اس کے فرشتے ہمیشہ نبی ﷺ پر درود بھیجنے رہتے ہیں، یہ وہ امر (حضور ﷺ کی شانہ و تعریف) ہے، جس کو ربِ ذوالجلال بھی تَنَاهُلُ انجام دے رہے ہیں اور فرشتوں کو بھی یہ کام سونپ دیا گیا پھر اس عظیم کام کے کرنے کی طرفِ اہل ایمان کو بھی متوجہ کیا گیا تاکہ آپ ﷺ کی تعریف میں علوی اور سفلی دونوں عالم متعدد ہو جائیں، حکم اور خطاب کا یہ انداز قرآن پاک میں صرف صلوٰۃ وسلام کے اسی کام ہی کیلئے اختیار کیا گیا ہے دوسرے کسی اعلیٰ سے اعلیٰ عمل کیلئے نہیں کیا گیا کہ خداوند تعالیٰ اور اس کے فرشتے یہ کام کرتے ہیں تم بھی کرو۔

### نبی ﷺ کا امتیاز اور محبوبیت کا خاصہ

بلاشبہ درود وسلام کا یہ بہت بڑا امتیاز ہے اور یہ رسول ﷺ کے مقامِ محبوبیت کے خصائص میں سے ہے کہ حضور ﷺ کے اس اعزاز و اکرام میں اللہ جل شانہ خود بھی شریک ہیں۔

ع عقل دوراندیش میداند کہ تشریف چنیں یقین دیں پرورندید و یقین پیغمبر نیافت

یُحَمِّلُ عَلَيْهِ اللَّهُ جَلَ جَلَلَةُ بِهِذَا أَبَدَّ لِلْعَالَمِينَ كمالَهُ

حقیقت یہ ہے کہ حضور ﷺ نے تمام انبیاء علیہم السلام سے بڑھ کر اپنی امت کے لئے تکفیں اور صعوبتیں برداشت کیں ہیں پس امت کا فریضہ بھی یہی ہے کہ ساری امتوں سے بڑھ چڑھ کر محبت نبوی ﷺ سے سرشار ہو کر آپ کی قدر و منزلت پہچانیں اور درود کی شکل میں آپ ﷺ کی مدح و ثناء میں رطب اللسان رہے تاہم یہ یاد رہے کہ درود حضور ﷺ کے احسانات کی مكافات نہیں بلکہ ایک نقیرانہ ہدیہ ہے جو شاہ رسالت ﷺ کے دربار میں پیش کیا جاتا ہے

## فضل و اکمل درود شریف

صحیح بخاری میں حضرت عبد الرحمن بن ابی لیلی نقش کرتے ہیں کہ مجھے حضرت کعب بن عجرہؓ ملے انہوں نے کہا کہ کیا میں تمیں ایک ہدیہ نہ دوں جو میں نے نبی کریمؐ سے سنائے میں نے کہا ضرور دیں تو انہوں نے کہا کہ ہم نے رسول اللہؐ سے دریافت کیا کہ آپؐ اور آپؐ کے اہل بیت پر کس طرح درود مجیدین سلام کا طریقہ تو ہم آپؐ سے معلوم کرچکے ہیں (یعنی السلام علیک لکھا انبی و رحمۃ اللہ و برکاتہ) تو آپؐ نے فرمایا کُوَّا اللَّهُمَّ صَلِّ عَلَىٰ مُحَمَّدٍ وَ عَلَىٰ أَلَّا مُحَمَّدٍ كما صلیت علیٰ إِبْرَاهِيمَ وَ عَلَىٰ أَلَّا إِبْرَاهِيمَ إِنَّكَ حَمِيدٌ  
مجید اللہم بارک علیٰ محمد و علیٰ آل محمد کما بارکت علیٰ إِبْرَاهِيمَ وَ عَلَىٰ أَلَّا إِبْرَاهِيمَ إِنَّكَ حَمِيدٌ  
مجید۔ محدثین اور مفسرین نے اس درود کو سب سے افضل و اکمل قرار دیا ہے۔ نماز میں بھی تشهد کے بعد یہی درود شریف پڑھنا مستحب ہے

## درواد شریف اظہار عظمت رسولؐ

امام رازیؒ نے اپنی تفسیر میں آیتہ درود کے ذیل میں لکھتے ہیں کہ جب اللہ تعالیٰ اور اسکے ملائکہ حضورؐ پر درود صحیح ہیں تو پھر ہمارے درود کی کیا ضرورت رہی؟ اس کا جواب یہ ہے کہ ہمارا درود آپؐ کی احتیاج کی وجہ سے نہیں اگر ایسا ہوتا تو اللہ تعالیٰ کے درود کے بعد فرشتوں کے درود کی بھی ضرورت نہ رہتی بلکہ ہمارا درود حضورؐ کی اظہار عظمت کے واسطے ہے جیسا کہ اللہ تعالیٰ نے اپنے ذکر کا حکم بندوں کو دیا ہے، حالانکہ اللہ جل شانہ کو اسکی کوئی ضرورت نہیں

محمد چشم براہ شاء نیست	خدا در انتظار حمد مائیست
محمد حمد حمد خدا بس	خدا مرح آفریں مصطفیٰ بس

## اللَّهُمَّ صَلِّ كَبِيْرَةَ كَبِيْرَةَ حِكْمَتِكَ

یہی وجہ ہے کہ احادیث میں درود پڑھنے کے جو طرق سکھلانے گئے ہیں اس میں اللہم صل کے الفاظ ہیں جس میں حکمت علماء نے یہی بیان کی ہے کہ ہماری درود حضورؐ کی شایان شان نہیں اس لئے کہ حضورؐ کی پاک ذات میں کوئی عیب نہیں اور ہم سر اپا عیوب و تقائص ہیں پس جس شخص میں بہت عیب ہوں وہ ایسے شخص کی کیا شاء کرے جو پاک ہے۔ اس لئے ہم اللہ تعالیٰ سے درخواست کرتے ہیں کہ نبی کریمؐ پر

رب ذوالجلال کی طرف سے صلاۃ ہو، بزرگانِ دین فرماتے ہیں کہ جو کوئی اللہ تعالیٰ سے مانگنا چاہتا ہے اسے چاہئے کہ مانگنے سے پہلے درود پڑھے پھر دعا مانگ کر آخر میں پھر درود شریف پڑھے اس طرح سے اول و آخر دونوں طرف سے درود شریف قبولیت دعا کیلئے زور لگائے گی اس لئے کہ اللہ تعالیٰ کے دربار میں درود شریف لازمی قبول ہوتا ہے اب اللہ تعالیٰ کی رحمت سے یہ بعید ہے کہ صرف درود قبول کر لے اور دعا رد کر دے۔

### دروود شریف بہر حال قبول

علمائے کرام کہتے ہیں کہ درود شریف ہر مسلمان کا دائمًا قبول ہوتا ہے خواہ وہ حاضر القلب ہو یا غافل ہو اور اس کی دلیل یہ دو حدیثیں ہیں:

(۱) نبی کریم ﷺ کا ارشاد ہے کہ مجھ پر امت کے نیک اعمال پیش کئے گئے ان میں کچھ اعمال مقبول تھے اور کچھ مردود، سوائے درود کہ وہ مقبول ہی ہوتا ہے (۲) نبی ﷺ کا ارشاد ہے کہ سب طاعات میں بعض مقبول ہوتی ہے اور بعض مردود سوائے درود شریف کے کہ وہ مقبول ہی ہوتا ہے۔

حضرت سعید ابن الحسیبؓ نے حضرت عمرؓ سے روایت نقل کی ہے کہ دعا آسمان و زمین کے درمیان روک دی جاتی ہے یہاں تک کہ تم اپنے نبی ﷺ پر درود شریف پڑھو اس وقت تک کوئی حصہ اوپر نہیں چڑھنے پاتا ہے۔

### دروود کتاب میں لکھنے کی فضیلت اور نفاق و جہنم سے برآت

دروود کی برکت سے انسان اللہ تعالیٰ کی رحمت کا مستحق ٹھہرتا ہے ایک فرمان نبوی ﷺ ہے کہ جس نے مجھ پر کسی کتاب میں درود شریف لکھ کر بھیجا تو فرشتے اس شخص پر اس وقت تک رحمت بھیجتے ہیں جب تک کہ اس کتاب میں درود مرقوم رہتی ہے۔ طبرانی نے حضرت انسؓ سے روایت نقل کی ہے کہ حضور ﷺ نے فرمایا جو شخص مجھ پر درود بھیجے اللہ تعالیٰ اسکی دونوں آنکھوں کے درمیان نفاق اور دوزخ سے برآت لکھ دیتے ہیں اور قیامت کے دن اسے شہداء کے ساتھ ٹھہرا سکتے ہیں۔

منعم حقیقی تو اللہ تعالیٰ ہے لیکن تمام اعلامات و احسانات کا واسطہ خواہ تشریعی ہوں یا نکوئی چونکہ آنحضرت ﷺ کی ذات اقدس ہے اور واسطہ احسان بھی حسن شمار ہوتا ہے اس لئے ہر امتی پر یہ احسان شناسی لازم اور ضروری ہے پس اس کے اعتراض کی بھی صورت ہے کہ اللہ تعالیٰ کی حمد و شاء کیساتھ آپ ﷺ کو بھی صلوٰۃ وسلام میں یاد رکھا جائے جسے یاد رکھنے والے کا خود اپنا فائدہ بھی ہے۔

نام نامی کے ساتھ سیدنا کا لفظ بڑھانا علماء کرام نے مستحسن قرار دیا ہے صاحب در مقام رکھتے ہیں کہ سیدنا کا لفظ بڑھانا مستحب ہے۔

### جل احمد جتنا ثواب

مصنف عبد الرزاق میں نقل کیا گیا ہے رسول اللہ ﷺ نے فرمایا کہ جو شخص مجھ پر ایک درود سچے اللہ تعالیٰ اسکے لیے ایک قیراط ثواب لکھ دیتے ہیں وہ قیراط وزن میں احمد پہاڑ کے برابر ہوتا ہے۔

ایک صحابی کا جمیع اوقات ذکر و دعا درود شریف کیلئے وقف کرنا

ترمذی شریف میں حضرت ابی بن کعب کا بیان ہے کہ میں نے عرض کیا یا رسول اللہ ﷺ میں آپ پر درود بہت پڑھتا ہوں کتنی بار پڑھا کروں فرمایا جتنی (بھی) چاہو میں نے عرض کیا (ذکر کا) ایک چوتھائی (درود کیلئے مقرر کرلوں) فرمایا جتنا تم چاہو اگر زیادہ کرلو تو تمہارے لیے بہتر ہو گا میں نے عرض کیا (کل ذکر کا) آدھا حصہ (درود کو بنالوں) فرمایا جتنا چاہو (کرلو یعنی) اگر زیادہ کرلو تو تمہارے لیے بہتر ہو گا میں عرض کیا دو تھائی فرمایا جتنا چاہو مگر زیادہ کرلو تو تمہارے لیے بہتر ہو گا میں نے عرض کیا میں اپنی ساری دعا (وذکر) آپ کے لئے کر دوں فرمایا اسکی حالت تمہارے سارے فکر دور ہو جائیں گے کام پورے کر دیے جائیں گے اور تمہارے گناہ ساقط کر دیے جائیں گے۔

### شفاعت اور طہارت و نمو کا سبب

درود شفاعت نبوی ﷺ کا ذریعہ ہے، حضرت ابو درداءؓ کی روایت ہے کہ رسول اللہ ﷺ نے فرمایا جو شخص منج و شام دس دس مرتبہ درود پڑھنے کا قیامت کے روز اس کے لیے میری شفاعت ہو گی۔ این ابی شیبہؓ نے حضرت ابو ہریرہؓ سے روایت نقل کی ہے کہ رسول اللہ ﷺ نے فرمایا کہ مجھ پر درود بھیجا کرو کیونکہ درود شریف تمہارے لیے ہر شے میں برکت و طہارت و نمو کا سبب ہے۔

### نسیان کا علاج اور قوت حافظہ کا نسخہ

قول المبدع میں حضرت انسؓ سے روایت ہے کہ رسول اللہ ﷺ نے فرمایا جب تم کوئی چیز بھول جاؤ تو مجھ پر درود شریف بھیجو درود شریف پڑھنے سے وہ چیز یاد آجائے گی، علماء و طلبہ جو ہر وقت علوم دینیہ میں مشغول ہوتے ہیں انکے قوت حافظہ کیلئے یہ نجہ اکیر ہے۔

## درود شریف پر حمتوں کا استحقاق خطاوں کا سقوط اور درجات کی بلندی

سلم شریف میں حضرت ابو ہریرہؓ نے حضور ﷺ کا ارشاد نقل کیا ہے کہ مجھ پر ایک مرتبہ درود بھیجنے سے درود پیش کرنے والے پر اللہ تعالیٰ کی دس گونہ حمتیں نازل ہوتی ہیں۔ یہی روایت تغیب کے حوالہ سے حضرت عبد اللہ بن عمر سے نقل کی گئی جس میں اللہ کی طرف سے ایک درود کے بعد میں فرشتوں کا اس پر ۷۰ دفعہ رحمت بھیجنے کا ذکر ہے۔ امام نسائی نے ایک دوسری روایت میں حضرت انس سے نقل کیا ہے کہ رسول اللہ ﷺ نے فرمایا جو مجھ پر ایک درود پڑھنے گا اللہ تعالیٰ اس پر دس رحمتیں نازل فرمائے گا اور دس خطا میں ساقط کر گیا اور دس درجے بلند کر گیا۔

## درود پڑھنے کا حکم شرعی

درود بھیجنے کا حکم قرآن میں امر کے صیغہ کیا تھا دیا گیا ہے اور محققین کے نزدیک یہ فرضیت کیلئے ہوتا ہے لہذا عمر بھر میں کم از کم ایک دفعہ صلوٰۃ وسلام پیش کرنا فرض ہے۔ اسی طرح جب کسی مجلس میں آپ ﷺ کا ذکر خیر ہوتا تو اس مجلس میں کم از کم ایک بار درود بھیجنا واجب ہے جس کی دلیل وہ عید پر مشتمل حدیث ہے جس میں رسول اللہ ﷺ نے فرمایا کہ اس شخص کی ناک خاک آلود ہو جس کے سامنے میرا تذکرہ ہو اور اس نے مجھ پر درود نہ پڑھی ہو۔ اور شخص کی ناک خاک آلود ہو کہ اس پر رمضان آکر گزر جائے اور اسکی مغفرت نہ ہو اور اس شخص کی ناک خاک آلود ہو کہ جس شخص کے ماں باپ یا دونوں میں سے ایک اُسکی زندگی میں بوڑھے ہو جائیں اور اس شخص کے جنت میں داخلہ کا ذریعہ نہ بیش۔

فضائل درود پر نظر کی جائے تو کثرت سے درود پڑھنا مستحب ہے علماء نے کثرت کی کم از کم مقدار تین سو مرتبہ لکھی ہے خطبہ جمعہ میں حضور اقدس ﷺ کا نام مبارک آئے تو اپنے دل میں بلا جنبش ( حرکت) زبان کے کہہ دینا چاہیے۔ اگر قرآن شریف پڑھتے وقت حضور اکرم ﷺ کا نام مبارک قرآن مجید میں آیا یا دوران تلاوت کی اور کے زبان سے سنا تو درود پڑھنا واجب نہیں ہے ہاں فراغت تلاوت کے بعد پڑھ لے تو افضل وہتر ہے۔ نماز کے قعدہ اخیر میں تشهد کے بعد صلوٰۃ جہور کے نزدیک سنت موکدہ ہے جبکہ امام شافعیؓ اور امام احمد بن حنبلؓ اس کو واجب قرار دیتے ہیں۔ یاد رہے کہ کسی کتاب یا مضمون میں درود شریف کی صرف علامت پر اکتفاء کرنا علماء کے نزدیک سخت ناپسندیدہ امر ہے۔ مولانا مفتی یوسف بخاریؓ کے حوالے سے نقل ہے کہ جس شخص نے پہلی دفعہ نام مبارک کے ساتھ صلم کھا تھا اسکا ہاتھ کاٹ دیا گیا۔ حضور ﷺ کے

## غلاموں کو آزاد کرنے اور اللہ کی راہ میں شمشیر زنی جتنا ثواب

حضرت ابو بکر صدیقؓ راوی ہے کہ رسول اللہ ﷺ نے فرمایا کہ درود پڑھنا گناہوں کو اس سے زیادہ مٹا دیتا ہے جتنا پانی آگ (بجاتا ہے) اور رسول اللہ ﷺ پر سلام پڑھنا گردنس (غلام) آزاد کرنے سے بھی افضل ہے اور رسول اللہ ﷺ کی محبت (راہ خدا میں اپنا) خون دل دینے سے بھی افضل ہے یا فرمایا راہ خدا میں شمشیر زنی سے بھی افضل ہے۔

## ایک صحابی کا خاص درود پڑھنے پر روئے زمین کے انسانوں جتنا نیک عمل

ایک دوسری روایت میں حضرت ابو بکر صدیقؓ کا بیان ہے کہ رسول اللہ ﷺ کے پاس موجود تھا ایک آدمی نے آکر سلام کیا، حضور ﷺ نے اسکو سلام کا جواب دیا اور کشادہ روئی کے ساتھ اسکو اپنے پہلو میں بٹھا دیا جب وہ شخص اپنا کام پورا کر کے اٹھ گیا تو رسول اللہ ﷺ نے فرمایا ابو بکر روزانہ اس شخص کا عمل باشد گان زمین کے سارے اعمال کے برابر اٹھایا جاتا ہے میں نے عرض کیا ایسا کیوں ہے؟ فرمایا جب صحیح ہوتی ہے تو یہ شخص دل بار مجھ پر درود پڑھتا ہے اور اسکا یہ درود ایسا ہوتا ہے جیسے ساری مخلوق کا درود، میں نے عرض کیا وہ کیا درود ہے تو فرمایا کہ وہ کہتا ہے کہ اللَّهُمَّ صَلِّ عَلَى (سَهِيْدِنَا) مُحَمَّدٰ النَّبِيِّ عَنْ صَلَّى اللَّهُ عَلَيْهِ وَسَلَّمَ عَلَى مُحَمَّدٰ كَمَا يُنِيبُ لَنَا أَن نُصَلِّى عَلَيْهِ وَصَلِّ عَلَى مُحَمَّدٰ النَّبِيِّ كَمَا أَمْرَنَا أَن نُصَلِّى عَلَيْهِ قیامت کے روز پیاس سے نجات: صحابی نے حضرت کعب احباڑ سے روایت کیا کہ اللہ تعالیٰ نے حضرت موسیٰ کو وجی فرمائی کہ تم چاہتے ہو قیامت کے روز تم کو پیاس نہ گئے؟ جس پر انہوں نے عرض کیا ہاں تو ارشاد ہوا کہ (حضرت) محمد ﷺ درود تشریف کی کثرت کیا کرو۔

## پل صراط عبور کروانے کا ذریعہ

طرانی میں حضرت عبد الرحمن بن سرہ سے روایت ہے کہ رسول اللہ ﷺ ہمارے پاس تشریف لائے پھر فرمایا کہ میں نے عجیب خواب دیکھا میری امت کا ایک شخص پل صراط پر چلتے ہوئے ڈالکار ہاتھا کبھی پھسلنے لگ گا جاتا کبھی چست جاتا پھر اس کا درود آگیا جو اس نے مجھ پر بھیجا تھا اس نے اسے کپڑ کر قدم جادا بیہاں تک کہ اس پل صراط کو پار کر دیا۔

## قیامت کے دن قربت نبوی ﷺ کا باعث

دروود حضور ﷺ کے قرب کا ذریعہ ہے، ترمذی میں حضرت عبد اللہ بن مسعود روایت کرتے ہیں کہ نبی ﷺ نے فرمایا کہ قیامت کے دن میرے قریب سب سے زیادہ وہی بندہ ہو گا جو مجھ پر سب سے زیادہ درود شریف پڑھتا ہو گا۔

حضرت علی الرضاؑ سے نقل ہے کہ اگر اللہ تعالیٰ اس کے رسول ﷺ نے تسبیح و تحمید اور عکبر کے بیان نہ فرمائے ہوتے تو میں اپنی زندگی کے ہر سانس کو درود شریف پڑھنے میں ہی خرج کر دیتا۔

### میزان کے پڑے کو بھاری کرنے والا

دروود شریف کا پڑھنا قیامت کے دن میزان میں نیکیوں کے پڑے کو بھاری کرنے کا سبب ہے، حضرت عبد اللہؓ کے واسطے سے جلال الدین سیوطیؓ نے التذکرہ میں نقل کیا ہے کہ نبی ﷺ کا ارشاد ہے کہ قیامت کے دن حضرت آدمؓ کو اللہ تعالیٰ عرش کے سامنے ایک جگہ عطا فرمائی گئے ان پر دو بزر کپڑے ہو گئے کجھوکی کٹی ہوئی شاخ جس طرح سیدھی ہوتی ہے اس طرح آدمؓ کا قد اونچا اور لباہ ہو گا وہ سب کو دیکھ رہے ہو گئے کہ انکی اولاد میں کس کو جنت لے جایا جا رہا ہے اور کس کو جہنم میں لے جایا جا رہا ہے۔ حضرت آدمؓ اس حال میں ہو گئے کہ وہ نبی ﷺ کے امت میں سے ایک شخص کو دیکھیں گے کہ اس کو فرشتے گھیث کر جہنم کی طرف لے جا رہے ہیں تو حضرت آدمؓ پکاریں گے اے احمد، اے احمد اے سن کر نبی کریمؐ جواب میں کہیں گے اے ابوالبشر میں حاضر ہوں وہ فرمائیں گے یا آپ کی امت کا ایک بندہ ہے جسے جہنم کی طرف لے جایا جا رہا ہے۔ نبی ﷺ فرماتے ہیں کہ میں اپنی چادر کس کر باندھ لوں گا اور میں ان فرشتوں کے پیچے تیزی سے چلوں گا اور میں کہوں گا اے میرے رب کے نمائندوں رک جاؤ، وہ جواب دیں گے ہم بڑے تو قی اور سخت گیر ہیں جو اللہ حکم دیتے ہیں ہم ایکی نافرمانی نہیں کرتے اور ہم وہ کرتے ہیں جس کا ہمیں حکم ملتا ہے۔ جب اللہ کے نبی ﷺ ان سے مایوس ہو جائیں گے کہ میرے کہنے کے باوجود اس بندے کو جہنم کی طرف لے جا رہے ہیں تو نبی ﷺ اپنے بائیں ہاتھ سے اپنی داڑھی مبارک پکڑ لیں گے اور چہرہ انور آسمان کی طرف کر کے دیکھیں گے اور فرمائیں گے اے اللہ آپ نے وعدہ فرمایا تھا کہ میری امت کے معاملہ میں آپ مجھے رسوائیں فرمائیں گے۔ اس پر عرش کے اوپر سے آواز آئے گی اور میرے فرشتوں محمدؐ کی اطاعت کرو اور اس بندے کو واپس اپنے مقام (میزان کے قریب) لیجاو، چنانچہ وہ فرشتے اس بندے کو وہاں جا کر چھوڑ دیں گے اب دوبارہ وزن شروع ہو گا۔ نبی ﷺ کا غذ کا ایک چھوٹا سا سفید پر زہ نکالیں گے جو انکی کے پور جتنا ہو گا اور اسے

نیکیوں کے پلڑے میں ڈال دینگے اور ڈالتے وقت بسم اللہ فرمائیں گے جس سے نیکیوں کا پلڑہ بھاری ہو جائیگا اور گناہوں کا پلڑہ ہلاک ہو جائیگا، جس پر منادی اعلان کر دے گا سعادت مند ہو اور اسکے اجاداً بھی سعادت مند ہو گئے۔ اسکی نیکیاں زیادہ ہو گئیں اب اسکو جنت لیجاو، جب فرشتے اسے جنت لیکر روانہ ہو گئے تب وہ بندہ کہے گا رک جاؤ تاکہ میں اس کریم بندے سے ذرا معلوم کرلوں، پھر وہ گویا ہو گا آپ پر میرے ماں باپ قربان ہو آپ کا چہرہ کتنا خوبصورت ہے، آپ کی شخصیت کتنی پیاری ہے آپ کون ہیں آپ نے میری گناہوں کو مٹا کر رکھ دیا، نبی ﷺ جواب میں فرمائیں گے میں تیرانی محدث ہوں اور یہ وہ درود شریف ہے جو تو مجھ پر پڑھا کرتے تھا، میں نے تمہیں ان کا بدلہ دیا جب تھے اسکی ضرورت تھی۔

### خواب میں حضور ﷺ کی زیارت کا شرف حاصل کرنے کا وظیفہ

ہر اتنی کی خواہش ہوتی ہے کہ وہ حضور اقدس ﷺ کی زیارت (خواب میں) کے عظیم شرف سے مالا مال ہو جس کے لیے بزرگان دین نے بعض درودوں کو آزمایا ہے شیخ عبدالحق محدث دہلویؒ نے لکھا ہے کہ شب جمعہ میں دور کعت نماز نفل پڑھے اور ہر رکعت میں گیارہ گیارہ وفعہ آیت الکرسی اور گیارہ وفعہ سورۃ الاخلاص پڑھے اور بعد سلام کے سوار یہ درود شریف پڑھے: اللہمَ صلِّ عَلَیْ (سَهِيْدِنَا) مُحَمَّدِنَبِيِّ الْأَعْمَى وَلِكَلِّ وَاصْحَابِهِ وَسَلِّمُ۔ انشاء اللہ تعالیٰ جمع نہ گزرنے پا و یعنی کہ زیارت نصیب ہو گی۔

### درود شریف پڑھنا مالداری کا سبب بنا

حضرت ابو حفص عرب بن حسین اسر قدمیؒ نے رونق المجالس میں حکایت بیان کی ہے کہ ٹنٹن کے شہر میں ایک کثیر المال تاجر تھا اور اس کے دو بیٹے تھے اس آدمی کا انتقال ہو گیا، اسکا مال میراث میں بیٹوں کے درمیان آدھا آدھا تقسیم ہو گیا۔ میراث میں حضور ﷺ کے تین بال (مبارک) بھی بالوں میں سے تھے، ایک ایک بال دونوں بھائیوں نے نے لے لیا جبکہ ایک بال باقی نہ گیا، بڑے نے کہا اسے آدھا آدھا تقسیم کر دیا جائے، چھوٹے نے کہا نہیں اللہ تعالیٰ کی قسم نبی اکرم ﷺ کا بال مبارک نہیں تو زجاجئے گا، بڑے نے چھوٹے سے کہا تینوں بال تم لے لو اور اپنا سارا مال مجھے دے دو۔ کہا بہت اچھا۔ چنانچہ بڑے نے سارا مال لے لیا اور چھوٹے نے تینوں بال مبارک لے لئے چھوٹا بھائی آپ ﷺ کے بال مبارک کو اپنی جیب میں رکھتا بار بار نکالتا زیارت کرتا اور درود شریف پڑھتا۔ تمہُر ابھی زمانہ گزرا کہ بڑے بھائی کا مال ختم ہو گیا اور چھوٹے بھائی کے پاس بہت سارا مال آگیا۔

## فرشتوں کے ساتھ آسمان میں نماز پڑھنے کی سعادت

حضرت جعفر بن عبد اللہ سے مردی ہے، فرماتے ہیں کہ میں نے ابو زرعہ کو خواب میں دیکھا کہ وہ آسمان میں ملائکہ کے ساتھ نماز پڑھ رہے ہیں۔ میں نے پوچھا یہ مقام کیسے حاصل ہوا؟ فرمایا کہ میں نے اس ہاتھ سے دس لاکھ احادیث لکھیں ہیں لیعنی جب نبی اکرم ﷺ کا اسم گرامی مبارک آتا تو صَلَّى اللّٰهُ عَلَيْهِ وَسَلَّمَ لکھتا تھا اور آپ ﷺ نے فرمایا کہ جس نے مجھ پر ایک مرتبہ درود پڑھا اللہ تعالیٰ اس پر دس مرتبہ رحمت نازل فرمائیں گے۔

## جائے انتقال سے مہینہ بھر تک خوشبو آنا

حکیم الامت حضرت مولانا اشرف علی تھانویؒ لکھتے ہیں: مولانا فیض الحسن صاحب سہارنپوری مرحوم کے داماد نے مجھ سے بیان کیا کہ جس مکان میں مولوی صاحب کا انتقال ہوا وہاں ایک مہینے تک عذر کی خوشبو آتی رہی۔ حضرت مولانا محمد قاسم صاحب رحمۃ اللہ علیہ سے اس کو بیان کیا گیا تو انہوں نے ارشاد فرمایا کہ یہ برکت درود شریف کی ہے۔ مولوی صاحب کا معمول تھا کہ ہر شب جمعہ کو بیدارہ کر درود شریف کا شغل فرماتے۔ (ایک لمحہ کونہ سوتے تھے اور آخر عمر تک اس معمول کو نہیا)

## تورات میں نامہ مبارک دیکھنے پر درود پڑھنے سے مغفرت

علامہ سخاویؒ نے بعض تواریخ سے نقل کیا ہے کہ بنی اسرائیل میں ایک شخص بہت گناہگار تھا جب وہ مر گیا تو لوگوں نے اس کو دیے ہی زمین پر چینک دیا اللہ تعالیٰ نے حضرت موسیٰ علیہ السلام وصلوہ والسلام پر وحی بھیجی کہ اسکو غسل دیکر اس پر جائزہ کی نماز پڑھیں میں نے اس شخص کی مغفرت کر دی۔ حضرت موسیٰ نے عرض کیا کہ یا اللہ یہ کیسے ہو گیا اللہ جل شانہ نے فرمایا کہ اس نے ایک دفعہ تورات کو کھولا تھا اس میں محمد ﷺ کا نام لکھا تو اس نے ان پر درود بھیجا تو میں نے اس وجہ سے اسکی مغفرت کر دی بس یہ اللہ کا کام و قبولیت ہے کہ کس کی کوئی ادا پسند کرتا ہے۔

## ایک درود کی برکت سے بہشت جانا

روضۃ الاحباب میں امام شافعیؒ کے شاگرد امام اسحاق بن ابراہیم مزینؒ سے نقل ہے کہ میں نے امام شافعیؒ کو انتقال کے بعد خواب میں دیکھا اور ان سے پوچھا کہ اللہ نے آپ سے کیا معاملہ فرمایا تو انہوں نے

کہا کہ اللہ نے مجھے ایک درود کی برکت سے بخش کر نہایت تعظیم و احترام کیا تھا بہشت یجانے کا حکم فرشتوں کو دیا میں نے اس درود کا پوچھا کہ کونسا ہے فرمایا:

اللَّهُمَّ صَلِّ عَلَى مُحَمَّدٍ كَلَمَّا ذَكَرْتَهُ اللَّذَا كَرُونَ وَ كَلَمَّا غَلَّ عَنْ ذُكْرِهِ الْفَاقِلُونَ

دروٹخینا کی برکت سے جہاز کا غرقابی سے نجی جانا

مناج احسنات میں ایک بزرگ صاحب موی زریگ کا واقع نقل کیا گیا ہے کہ وہ کہتے ہیں کہ میں ایک جہاز میں سفر کر رہا تھا کہ وہ اپا انک ڈوبنے لگا اس وقت مجھ پر غنوگی کی کیفیت طاری ہوئی اس حالت میں مجھے رسول کریم ﷺ نے دروٹخینا تعلیم فرمایا کہ جہاز والے والے اسکو ہزار بار پڑھیں حسب ارشاد نبوی ﷺ پڑھنا شروع کیا تو ہنوز تین سو بار پر نوبت پہنچی تھی کہ جہاز غرقابی سے نجی گیا وہ درود یہ ہے اللَّهُمَّ صَلِّ عَلَى سَيِّدِنَا مُولَانَا مُحَمَّدٍ وَ عَلَى أَلِ سَيِّدِنَا وَ مَوْلَانَا مُحَمَّدٍ صَلَوةً تَعْبِجاً بِهَا مِنْ جَمِيعِ الْأَهْوَالِ وَ الْأَفَاتِ وَ تَقْضِيُّ لِنَاهِيَّا جَمِيعَ الْحَاجَاتِ وَ تَطْهِيرَنَا بِهَا مِنْ جَمِيعِ السَّيِّئَاتِ وَ تَرْفَعَنَاهِيَّا عِنْدَكَ أَعْلَى الدَّرَجَاتِ وَ تُؤْلِفَنَا بِهَا أَقْصَى الْغَایَاتِ مِنْ جَمِيعِ الْخَمْرَاتِ فِي الْحَوَالَاتِ وَ بَعْدَ الْمَمَاتِ إِنَّكَ عَلَى مُكْلِ شَيْءٍ قَدِيرٌ۔ جد مکرم شیخ الحدیث مولانا عبدالحقؒ کے استاد شیخ العرب والجم مولانا حسین احمد مدینی آفات سے حفاظت کیلئے یہ درود شریف بطور وظیفہ روزانہ بعد عشاء مکے بار پڑھنے کو فرمایا کرتے تھے۔

کنویں کا پانی خود بخود کنارے تک اوپر ابل آنا

دلائل الخیرات کی وجہ تالیف کے بارے میں مشہور ہے کہ اسکے مولف کو سفر میں وضو کیلئے پانی کی ضرورت پڑی ایک کنویں پر ڈول، رسی نہ ہونے کی وجہ سے پریشان ہوئے اس موقع پر ایک لڑکی نے حال دیکھ کر کنویں کے اندر تھوک دیا جس سے پانی کنارے تک ابل آیا مولف نے وجہ حیرانگی میں پوچھی تو اس لڑکی نے کہا کہ یہ درود شریف کی برکت سے ہوا اس کے بعد انہوں نے دلائل الخیرات تالیف فرمائی۔

دروٹخیف کے خصوصی فضائل اور دینی دنیاوی برکات و ثمرات کا اجمالی خاکہ

علامہ سخاویؒ نے درود شریف کے خصوصی فضائل اپنے تالیف میں پہلے اجمالاً ذکر کیے ہیں اور پھر اسے تفصیلاً احادیث سے ثابت بھی کیا ہے وہ اجمالی فضائل پیش خدمت ہیں: (۱) خداۓ پاک کی موافقت حاصل ہوتی ہے کہ خداۓ پاک بھی درود بھیجتے ہیں۔ (۲) ملائکہ کی موافقت حاصل ہوتی ہے کہ وہ بھی درود شریف بھیجتے ہیں۔ (۳) مومن کا ایک درود شریف خداۓ پاک کی دل رحمتوں کا باعث۔ (۴) حضرات ملائکہ کی رحمت و

دعا کا باعث۔ (۵) رسول اکرم ﷺ کی رحمت و دعا کا باعث۔ (۶) ایک درود شریف دس رحمتوں دس گناہوں کی معافی دس درجات کی بلندی کا باعث۔ (۷) سو درود شریف جہنم اور نفاق سے برآٹ نامہ کا باعث۔ (۸) سو درود شریف سو حاجتوں کے پورا ہونے کا باعث۔ (۹) سو درود شریف شہداء کے ساتھ رہنے کا ذریعہ۔ (۱۰) سو مرتبہ درود شریف سے فرشتوں کا ایک ہزار درود۔ (۱۱) ایک مرتبہ درود شریف سے ایک قیراط برابر ثواب۔ (۱۲) درود شریف پڑھنے والے کی استغفار۔ (۱۳) گناہوں کی معافی۔ (۱۴) اعمال کی زکوٰۃ اور اس کی پاکیزگی۔ (۱۵) غلام کی آزادی سے زیادہ ثواب۔ (۱۶) بڑے ترازو میں اس کے اعمال کا توکنا۔ (۱۷) رسول اکرم ﷺ کا شانہ ملا کر جنت کے دروازوں سے جانے کا سبب۔ (۱۸) ایک درود شریف حضرات فرشتوں کی ستر رحمتوں کا سبب۔ (۱۹) رسول اکرم ﷺ کی شفاعت کا سبب۔ (۲۰) آپ ﷺ کی شہادت کا باعث۔ (۲۱) قیامت کے خوف سے نجات کا باعث۔ (۲۲) ترازو کے اعمال صالحہ کے بھاری ہونے کا باعث۔ (۲۳) عرش کے سایہ میں جگہ ملنے کا باعث۔ (۲۴) جنت میں کثرت ازواج کا سبب۔ (۲۵) قیامت میں سب سے زیادہ آپ ﷺ سے قریب ہونے کا سبب۔ (۲۶) خدا کی رضا اور خوشنودی کا باعث۔ (۲۷) حوض کوثر سے سیرابی کا باعث۔ (۲۸) حضرات ملائکہ کرام کی محبت اور اعانت کا باعث۔ (۲۹) میدان قیامت کی سخت ترین پیاس سے محفوظ رہنے کا ذریعہ۔ (۳۰) پل صراط پر ثابت قدمی کا باعث۔ (۳۲) غزوات کے برابر ثواب۔ (۳۳) احباب الاعمال کا ہونا۔ (۳۴) مجالس کی زینت کا ہونا۔ (۳۵) فقر اور شکلی معيشت کے دور ہونے کا ذریعہ۔ (۳۶) درود کی برکت اس کی اور اس کی نسلوں میں چلتی ہے۔ (۳۷) قیامت میں آپ ﷺ سے مصانعہ کا باعث۔ (۳۸) دل کی زنگ کے صاف ہونے کا باعث۔ (۳۹) بھولی اشیاء کے یاد ہونے کا باعث۔ (۴۰) راوی جنت کی خطہ سے حفاظت کا باعث۔ (۴۱) قوت اور حیات قلب کا باعث۔ (۴۲) درود پڑھنے والے کے امور میں برکات کا باعث۔ (۴۳) حب رسول کی زیادگی کا سبب۔ (۴۴) لوگوں کی لگاہوں میں محبوب اور مکرم ہونے کا باعث۔ (۴۵) خواب میں آپ ﷺ کی زیارت کا باعث۔ (۴۶) ایسے نور کے حصول کا باعث جس سے دشمنوں پر غالب ہو جائے۔ (۴۷) رنج غم حادث و مصائب کے دور ہونے کا ذریعہ۔ (۴۸) غرق سے امان کا باعث۔ (۴۹) مال کی برکت کا باعث۔ (۵۰) مرنے سے پہلے دنیا میں بشارت جنت ہامنکانہ جنت دیکھنے کا باعث۔ (۵۱) لوگوں کی غیبت سے محفوظ رہنے کا باعث۔ (۵۲) تہمت سے بری ہونے کا ذریعہ۔ (۵۳) دین و دنیا کی تمام

برکتوں اور فوائد کا ذریعہ۔ (۵۲) دعاوں کی قبولیت کا باعث کہ درود شریف قبول ہو جاتی ہے تو اس کی برکت سے دعا بھی قبول ہو جاتی ہے۔

**درود پاک پڑھنے کے موقع:** وہ مقامات جس میں درود شریف کا پڑھنا خواہ محقر ہو یا طویل باعثِ فضیلت ہے اُن مقامات کا ذکر علامہ سخاویؒ نے اپنی تصنیف میں تفصیل کے ساتھ بیان کیا ہے جو پیش خدمت ہے تاہم یہ یاد رہے کہ موصوف شافعی اسلک ہے: (۱) دفعہ سے فارغ ہونے کے بعد۔ (۲) تم کے بعد (۳) عشل سے فراغت پر (۴) نماز کے قاعده اخیر میں (۵) وصیت نامہ لکھنے وقت (۶) خطبہ نماج کے وقت (۷) دن کے شروع (۸) دن کے اختتام پر (۹) سوتے وقت (۱۰) سفر پر جاتے ہوئے (۱۱) سواری پر بیٹھنے ہوئے (۱۲) بازار سے نکلنے وقت (۱۳) دستِ خوان پر کھانے کیلئے بیٹھنے وقت (۱۴) گھر میں داخل ہوتے وقت (۱۵) خط و رسائل شروع کرتے وقت (۱۶) بسم اللہ کے بعد (۱۷) رنج و غم اور پریشانی کے وقت (۱۸) نقد و فاقہ اور تنگی میشست کے وقت (۱۹) کسی حاجت اور ضرورت کے موقع پر (۲۰) ڈوبنے کے وقت (۲۱) طاعون اور بیانی امراض کے وقت (۲۲) دعا کے شروع درمیان اور آخر میں (۲۳) کان بچنے کے وقت (۲۴) ہاتھ بیرسن ہونے کے وقت (۲۵) چھینک آنے کے وقت (۲۶) کسی چیز کو بھول جانے کے وقت (۲۷) مولیٰ کھانے کے وقت (۲۸) گدھا بولنے کے وقت (۲۹) گناہ سے توبہ کے وقت (۳۰) نماز حاجت کے وقت دعائیں (۳۱) تشهید کے بعد (۳۲) نماز سے فارغ ہونے کے بعد (۳۳) اقامت نماز کے وقت (۳۴) صبح کی نماز کے بعد (۳۵) مغرب کی نماز سے افمارغ ہونے پر (۳۶) قوت کے بعد (۳۷) تجدید کی نماز کے لئے اٹھنے کے وقت (۳۸) نماز تجدید سے فارغ ہونے کے بعد (۳۹) مسجد میں داخل ہونے کے بعد (۴۰) مسجد سے نکلنے وقت (۴۱) مسجد کے پاس سے گزرتے وقت (۴۲) اذان سے فارغ ہونے کے وقت (۴۳) شبِ جمعہ میں (۴۴) مسجد کو دیکھنے وقت (۴۵) جمعہ کے دن (۴۶) جمعہ کے دن عصر کے بعد (۴۷) پیر کے دن (۴۸) خطبوں میں "جمعہ اور عیدین میں" (۴۹) عید کی تکبیرات کے درمیان (۵۰) جنائزہ میں (۵۱) دوسری تکبیر کے بعد (۵۲) میت کو قبر میں ڈالنے وقت (۵۳) نماز استقاء میں (۵۴) کسوف اور خسوف کے خطبوں میں (۵۵) کعبہ مبارک دیکھنے وقت (۵۶) حج کے موقع پر (۵۷) صفا و مردہ پر (۵۸) حجر اسود کے استلام کے وقت (۵۹) ملتم کے پاس (۶۰) عرفہ کے دن ظہر کے بعد (۶۱) مسجد خیف میں (۶۲) تلبیہ سے فارغ ہونے کے بد (۶۳) مدینہ منورہ میں نظر آنے پر (۶۴) قبر اطہر کی زیارت کرتے

وقت (۶۵) مدینہ منورہ میں قبراطہر کی زیارت سے رخصت ہوتے وقت (۶۶) مدینہ منورہ کے آثار مبارک دیکھتے وقت (۶۷) میدان بدر میں (۶۸) احمد میں (۶۹) تمام احوال میں ہر وقت (۷۰) کسی اتهام سے بری ہونے کیلئے (۷۱) احباب سے ملاقات کے وقت (۷۲) جمع میں آنے کے وقت (۷۳) جمع سے جانے کے وقت (۷۴) ختم قرآن پاک کے دعا کے موقع پر (۷۵) حفظ قرآن کی دعا میں (۷۶) مجلس سے اٹھنے کے وقت (۷۷) ہر ذکر اللہ کے موقع پر (۷۸) ہر کلام کے آغاز میں (۷۹) آپ ﷺ کے ذکر مبارک کے وقت (۸۰) علم کی نشر و اشاعت کے وقت (۸۱) وعظ کے وقت (۸۲) حدیث پاک کے پڑھنے کے وقت (۸۳) فتویٰ لکھنے وقت (۸۴) نام مبارک لکھنے وقت۔

يَا صَاحِبَ الْجَمَالِ وَيَا سَيِّدَ الْبَشَرِ  
مِنْ وَجْهِكَ الْمُنِيرُ لَقَدْ نَوَّأَ الْقَمَرُ  
لَا يُمْكِنُ الشَّنَاءُ كَمَا كَانَ حَقُّهُ  
بعد از خدا بزرگ توئی قصہ مختصر

## خوشخبری

ضلع صوابی کے مصنفین اور مؤلفین علماء متوجہ ہوں

ضلع صوابی کے علماء کی تصنیفی خدمات پر تحقیقی کام کتابی بکل میں جاری ہے،

اگر کسی کو متعلقہ کوائف فارم موصول نہیں ہوئے تو مندرجہ ذیل کوائف مکمل تحریر کر کے ارسال فرمائیں

- کوائف: (۱) نام مصنف یا مؤلف (۲) ولادت (۳) گاؤں (۴) تاریخ پیدائش (۵) سن فراغت (۶) مقام فراغت (۷) ابتدائی تعلیم (۸) تدریسی خدمات (۹) اصلاحی تعلق (۱۰) تاریخ وفات (۱۱) شائع شدہ کتاب کی فہرست، نام موضوع۔ مطبوعہ یا غیر مطبوعہ

اگر ضلع صوابی کے کسی گاؤں میں فاضل دارالعلوم دیوبند رہ چکے ہو تو ان کے بھی یہی مذکورہ بالا کوائف

لکھیں اگر چہ ان کی تصنیفات نہ ہوں۔

برائے رابطہ: مفتی ہدایت الرحمن دارالعلوم حدیقة العلوم باجا ضلع صوابی

رابطہ نمبر: ۰۳۱۱-۰۱۹۵۵۱۱-۰۳۱۵-۰۵۳۷۸۵۶

ایمیل: usama9190583@gmail.com